

Jon Faulz

Category: Edebiýaty öwreniș, Goşgular, Kitapcy, Poemalar, Ýazyjy şahyrlaryň we alymlaryň terjimehaly

написано kitapcy | 21 января, 2025

Jon Faulz JON FAULZ



Jon Robert Faulz (John Robert Fowles) meşhur iñlis ýazyjysy. J.R.Faulz 1926-nji ýylда Londonyň golaýyndaky Li-on-Si graflygynyň Esseks diýen ýerinde doguldы. Oksford uniwersitetinde fransuz dili boýunça alan bilimini tamamlandan soňra Fransiýada we Gresiýada mugallymçylyk edýär. «Kolleksioner» atly ilkinji romany uly seslenme döredendigi üçin ol bar ünsüni ýazyjylyga gönükdirýär.

1968-nji ýıldan başlap Angliýanyň günortasyndaky kiçijik kenarýaka posýology bolan Laým Rejisde ýasaýar. 1979-nji ýylда Laým Rejis muzeýinde kurator bolup işläp başlan Faulz 2005-nji ýylyň 5-nji noýabrynda aradan çykýar.

Postmodernistik kyssacýlaryň iñ öñdebaryjy wekili hökmünde ykrar edilen Faulz «Kolleksioner» («The Collector») romany arkaly meşhurlyk gazandy. Bu roman onuň jübisini hem görlüp- eşdilmedik derejede galňatdy. 1965-nji ýylда Wilýam Waýler bu eseri ekranlaşdyrdy.

Aslynda «Kolleksioner» romany Faulzyň ilkinji eseri däldi. Ýazyjynyň 1950-nji ýyllaryň başynda ýazan «Jadygöý» atly eseri onuň ilkinji romanydyr, ýöne bu roman 1965-nji ýylda neşire goýberilýär.

Mifologik öwüşginlere we Şekspiriň meşhur pýessasy «Tupandan» alynan täsirlere ýugrulan hem-de metafiziki emosional taýdan ruhlandyryjy eser hökmünde baha berilen «Jadygöý» romany «Fransuz leýtenantyň aýaly» bilen birlikde ýazyjynyň iñ

saýlama eserlerinden hasap edilýär.

«Fransuz leýtenantyň aýaly» romanı esasynda Karel Reisiň režissýorlygynda we Garold Pinteriň ssenaristliginde bir kinofilm hem surata düşürildi. Onuň başgada birnäçe eserleri filmleşdirildi. Faulzyň eserleri dünýäniň birnäçe dillerine terjime edildi. Onuň proza eserlerinden we esselerinden başgada goşgulary («Poem», 1973), terjimeleri («Cinderella», Charles Perrault, 1974), ssenariýalary, adaptasiýalary (Alfred de Mussetiň pýessasy, 1983) bardyr. Şeýle hem ol birnäçe edebi taslamalara (Thomas Hardy's England, Jo Draper) redaktorlyk etdi. Faulzyň döredijiliği edebiýaty öwreniș ylmy tarapyndan giňden öwrenilýär we onuň eserleri barada birnäçe ylmy işler ýazyldy. Ýazyjynyň eserleriniň hemmesi diýen ýaly rus diline terjime edildi.

♣ ESERLERINDEN:

1. «Kolleksioner» («The Collector», 1963);
2. «Aristos» (The Aristos», 1964);
3. «Jadygöý» («The Magus», 1965);
4. «Fransuz leýtenantyň aýaly» («The French Lieutenant's Woman», 1969);
5. «Poemalar», («Poems», 1973);
6. «Eben diňi» («The Ebony Tower», 1974);
7. » Daniel Martin», 1977.
8. «Agajyň we tebigatyň tebigaty» («The Tree», 1979);
9. «Mantissa», 1982;
10. «Janawar» («A Maggot», 1985);
11. «Wagt tunneli – esseler we edebi bellikler» («Wormholes – Essays and Occasional Writings», 1998);
12. «The Journals» – Volume 1 (2003) we başgalar... Ýazyjy şahyrlaryň we alymlaryň terjimehaly